



ஈரோடு மாநகராட்சி மத்திய பேருந்து வளாகத்தில் ஈரோடு மாவட்டத்திற்கான 3 புதிய பேருந்து வழித்தத்திற்கான சேவையினை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீர்வை துறை அமைச்சர் சு.முத்துசாமி கொடியசைத்து துவக்கி வைத்து பேருந்தில் பயணம் செய்தார். நிகழ்வில் அந்திபூர் சட்டமன்ற உறுப்பினர் எ.ஜி.வெங்கடாசலம், நாடாளுமன்ற உறுப்பினர் அ.கணேசமூர்த்தி, மாவட்ட ஆட்சித்தலைவர் ராஜகோபால் சுன்குரா, மாநகராட்சி மேயர் நாகுத்தினம் சுப்பிரமணியம், துணை மேயர் வி.செல்வராஜ் உள்ளிட்ட பலர் கலந்து கொண்டனர்.

மருத்துவம் சார்ந்த திட்டங்களை சிறப்பாக செயல்படுத்தி வருகிறார் முதல்வர்!

புதுக்கோட்டையில் சட்டத்துறை அமைச்சர் எஸ்.ரகுபதி பேச்சு!

புதுக்கோட்டை, ஜன. 22 - புதுக்கோட்டை மாவட்ட ஆட்சியரகத்தில், மருத்துவம் மற்றும் மக்கள் நல்வாழ்வுத்துறை, பொது சுகாதாரம் மற்றும் தோய் தடுப்பு மருத்துவத் துறை சார்பி தமிழ்நாடு சுகாதார அமைப்பு சீர்திருத்த திட்டத்தின்கீழ், 3வது மாவட்ட சுகாதார பேரவைக் கூட்டம், சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி தலைமையில் (20.01.2024) அன்று நடைபெற்றது.

பின்னர் சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி தெரிவித்ததாவது: தமிழ்நாடு முதலமைச்சர் அவர்கள் மருத்துவத்துறையில் கட்டமைப்பு வசதிகளை மேம்படுத்துவதில் பல்வேறு மருத்துவம் சார்ந்த திட்டங்களை சிறப்பாக செயல்படுத்தி வருகிறார்கள். அந்த வகையில், மக்களைத் தேடி மருத்துவம் திட்டம், முதலமைச்சரின் விரிவான மருத்துவ காப்பீடு திட்டம், இன்னுயிர் காப்போம் நம்மை காக்கும் 48 திட்டம், கண்ணொளி காப்போம் திட்டம், டாக்டர் முத்துலட்சுமி ரெட்டி மகப்பேறு நிதியுதவித் திட்டம், கலைஞரின் வருமூன் காப்போம் திட்டம் உள்ளிட்ட

மருத்துவம் சார்ந்த திட்டங்களின் மூலம் பொது மக்களின் நலன் பாதுகாக்கப்பட்டு வருகிறது. அதன்படி, புதுக்கோட்டை மாவட்ட ஆட்சியரகத்தில்,

3வது மாவட்ட சுகாதார பேரவைக் கூட்டம் நடைபெற்றது. பொது மக்களுக்கு மேம்படுத்தப்பட்ட சிகிச்சை முறைகள் கிடைப்பதை உறுதி செய்யும் வகையிலும், மருத்துவத்துறைக்கு தேவையான வசதிகளை பூர்த்தி செய்யும் வகையிலும், மருத்துவர்கள், மருத்துவத்துறை அலுவலர்கள் மற்றும் உள்ளாட்சி அமைப்பு பிரதிநிதிகள் மூலம் தேவைகளை கேட்டறிந்து அவற்றை நிறைவேற்றி நடவடிக்கை மேற்கொள்ளும் வகையில், மாவட்ட சுகாதார பேரவைக் கூட்டங்களை மாவட்ட அளவில் நடத்தி உத்தரவிடப்பட்டுள்ளது. புதுக்கோட்டை மாவட்டத்தில் 2 ஆண்டு களில் 26.08.2021 அன்று முதல் பேரவை கூட்டமும், 03.03.2023 அன்று இரண்டாவது மாவட்ட சுகாதார பேரவை கூட்டமும் நடத்தப்பட்டது. அதனைத் தொடர்ந்து இன்றையதினம் மூன்றாவது சுகாதார பேரவை கூட்டம் மாவட்ட ஆட்சியரகத்தில் நடைபெற்றது. தமிழ்நாடு முதலமைச்சர் அவர்களால் புதுக்கோட்டை மாவட்டத்தில் 07.05.2021 முதல் 15.11.2023 தேதி வரை ரூபாய் 88 கோடியே 99 இலட்சம் மதிப்பீட்டில் அரசு பல் மருத்துவக் கல்வூரி மருத்துவமனை, மற்றும் பல்வேறு ஆரம்ப சுகாதார நிலைய புற நோயாளிகள் கட்டிடங்கள், செவிலியர் குடியிருப்புகள், துணை சுகாதார செவிலியர் குடியிருப்புகள், துணை சுகாதார நிலையங்கள் ஆகியவை கட்டி முடித்து திறந்து வைக்கப்பட்டு உள்ளது. மேலும் புதுக்கோட்டை மாவட்டத்தில் 31 கோடியே 75 இலட்சம் மதிப்பீட்டில் அரசு மருத்துவமனைகள், அரசு ஆரம்ப சுகாதார நிலையங்கள் ஆகியவற்றில் புதிய கட்டுமானப் பணிகள் நடைபெற்று வருகிறது. மருத்துவ கட்டமைப்புகளை மேம்படுத்தி, மாவட்ட சுகாதார பேரவை மூலம் பெறப்பட்ட கோரிக்கைகள் மக்கள் தொகைக்கு ஏற்ப கூடுதல் அரசு ஆரம்ப சுகாதார நிலையங்கள், கூடுதல் துணை சுகாதார நிலையங்கள் அமைக்க அரசுக்கு கரிய கருத்துருக்கள் அனுப்பப்பட்டு நடவடிக்கைகள் மேற்கொள்ளப்பட்டு வருகிறது. புதுக்கோட்டை மாவட்டத்தில் உள்ள அரசு பல் மருத்துவமனைகள், அரசு சுகாதார நிலையங்கள் ஆகியவற்றில் மேம்படுத்தப்பட்டுக் கொள்ளும் வசதிகளை கட்டிடங்கள், அவசர சிகிச்சை பிரிவுகள், கூடுதல் ஆய்வக உபகரண வசதிகள், சி.டி.ஸ்கேன், எம்.ஆர்.ஐ. இரத்த வங்கி, ஆய்வகங்கள், கூடுதல் ஆய்வுகள் வாகனங்கள் ஆகியவற்றின் தேவைகள் பெறப்பட்டு, மாவட்ட சுகாதார பேரவை மூலம் அரசுக்கு பரிந்துரை செய்யப்படும். புதுக்கோட்டை மாவட்டத்தில் நகர்ப்புற சுகாதார சேவைகளை மேம்படுத்தும் விதமாக ஏற்கனவே உள்ள இரண்டு நகர்ப்புற அரசு ஆரம்ப

சுகாதார நிலையங்களுடன் கூடுதலாக ரூபாய் ஒரு கோடியே 20 லட்சம் செலவில் புதிய நகர்ப்புற அரசு ஆரம்ப சுகாதார நிலையம் அசோக் நகர் பகுதிக்கு ஒப்பந்தம் வழங்கப்பட்டு பணிகள் விரைவில் துவங்கப்பட உள்ளன. மேலும் நகர்ப்புற சுகாதார சேவைகளை மேம்படுத்தும் விதமாக காற்றுநகர் மற்றும் மாலையிடு பகுதிகளில் நகர்ப்புற நலவாழ்வு மையங்கள் துவக்கி வைக்கப்பட்டு செயல்படுத்தப்பட்டு வருகிறது. காமராஜபுரம் நகர்ப்புற ஆரம்ப சுகாதார மையத்திற்கு ரூபாய் 60 லட்சம் செலவில் கூடுதல் கட்டிடங்களும், மச்சவாடி மற்றும் ராஜகோபாலபுரம் ஆகிய பகுதிகளில் புதிய இரண்டு நகர்ப்புற துணை சுகாதார நிலையங்கள் ரூபாய் 60 லட்சம் செலவில் கட்டிடங்களும் அமைக்க பணிகள் மேற்கொள்ளப்பட்டு வருகிறது. அந்தாங்கி நகராட்சி பகுதியில் ரூபாய் ஒரு கோடியே 20 லட்சம் செலவில் புதிய நகர்ப்புற அரசு ஆரம்ப சுகாதார நிலைய கட்டிடப்பணிகள், புதிய நகர்ப்புற நல வாழ்வு மையம் ஒன்று 25 இலட்சம் செலவில் அமைக்க பணிகள் துவக்கப்பட்டுள்ளது. கட்டமைப்பு சேவைகளை மேம்படுத்துவதன் மூலம் மாவட்டத்தில் மகப்பேறு இறப்பு விகிதம், சிசு இறப்பு விகிதம், பிறப்பு விகிதம், குறைவான எடையுள்ள குழந்தைகள் பிறப்பு விகிதம், உயர் பிறப்பு விகிதம் ஆகிய குறியீடுகள் குறைக்கப்பட்டு தரமான சேவைகள் வழங்கப்பட்டு வருவதை மாவட்ட நிர்வாகம் மூலம் கண்காணிக்க தொடர் நடவடிக்கைகள் மேற்கொள்ளப்பட்டு வருகிறது. மருத்துவ கட்டமைப்பை மேம்படுத்தும் வகையில் தேசிய தரச்சான்று விதிகளின் கீழ் 27 அரசு ஆரம்ப சுகாதார நிலையங்கள் தேசிய தரச்சான்றிதழ் பெறப்பட்டுள்ளது. புதுக்கோட்டை மாவட்டத்தில் 3 அரசு மருத்துவமனைகள் தேசிய தரச்சான்றிதழ் பெற்றுள்ளது. புதுக்கோட்டை மாவட்டத்தில் 05.08.2021 மகளிர் மருத்துவம் திட்டம் துவங்கப்பட்டு 13,03,130 நபர்களுக்கு பரிசோதனை செய்யப்பட்டு தொடர் சிகிச்சைகளின் மூலமாக 3,45,552 நபர்களுக்கு இரத்த கொதிப்பு, சர்க்கரை நோய் ஆகிய பாதிப்புகள் இருப்பது கண்டறியப்பட்டு, அவர்களுக்கு தொடர் மருத்துவ சிகிச்சைகள் வழங்கப்பட்டு வருகிறது. புதுக்கோட்டை மாவட்டத்தில் 05.08.2021 மகளிர் மருத்துவம் திட்டம் துவங்கப்பட்டு 13,03,130 நபர்களுக்கு பரிசோதனை செய்யப்பட்டு தொடர் சிகிச்சைகளின் மூலமாக 3,45,562 நபர்களுக்கு இரத்த கொதிப்பு, சர்க்கரை நோய் ஆகிய பாதிப்புகள் கண்டறியப்பட்டு, அவர்களுக்கு தொடர் மருத்துவ சிகிச்சைகள் வழங்கப்பட்டு வருகிறது. முதலமைச்சரின் விரிவான மருத்துவ காப்பீட்டு திட்டத்தின் கீழ், கடந்த மூன்று ஆண்டுகளில் 32,126 பயனாளிகள் ரூபாய் 38 கோடியே 2 லட்சத்து 40 ஆயிரம் செலவில் பயனடைந்துள்ளனர். இன்

னியர் காப்போம் நம்மை காக்கும் 48 திட்டத்தின்கீழ், புதுக்கோட்டை மாவட்டத்தில் 3 அரசு மருத்துவமனைகள், மருத்துவ மனைகள் இத்திட்டத்தில் இணைந்து, இதுவரை ரூபாய் 2 கோடியே 26 லட்சத்து 78 ஆயிரம் செலவில் 2,993 பயனாளிகள் பயனடைந்துள்ளனர். கண்ணொளி காப்போம் திட்டத்தின்கீழ், பள்ளிகளில் 6ஆம் வகுப்பு முதல் 12ஆம் வகுப்பு வரை பயிலும் குழந்தைகளுக்கு கண் பரிசோதனை செய்யப்பட்டு, 2023ஆம் ஆண்டில் 4,510 மாணவ, மாணவியர்களுக்கு மற்றும் 202324 ஆண்டுகளில் 3,617, மாணவியர்களுக்கும் கண் கண்ணாடிகள் வழங்கப்பட்டுள்ளது. மேலும் டாக்டர் முத்துலட்சுமி ரெட்டி மகப்பேறு நிதி உதவித் திட்டத்தின்கீழ், 2023 ஆம் ஆண்டில் 20,849 கர்ப்பிணி பெண்களுக்கு 12 கோடியே 98 லட்சத்து 26 ஆயிரம் ரூபாயும் மற்றும் 202324 ஆம் ஆண்டில் 18,073 கர்ப்பிணி பெண்களுக்கு 10 கோடியே 80 லட்சத்து 64 ஆயிரம் ரூபாயும், மகப்பேறு உதவித் தொகையாக வழங்கப்பட்டுள்ளது. கலைஞர் வருமூன் காப்போம் திட்டத்தின்கீழ், 2023ஆம் ஆண்டில் 39 சிறப்பு முகாம்கள் நடத்தப்பட்டு 38,266 நபர்களும் மற்றும் 202324 ஆம் ஆண்டில் 39 சிறப்பு முகாம்கள் நடத்தப்பட்டு 39,409 நபர்களும் பயனடைந்துள்ளனர். எனவே தமிழ்நாடு முதலமைச்சர் அவர்களால் செயல்படுத்தப்பட்டு வரும் இதுபோன்ற மக்கள் நலத்திட்டங்களை சம்பந்தப்பட்டு அலுவலர்கள் பொதுமக்கள் உள்ளிட்ட அனைவரிடமும் கொண்டு சேர்த்து பயனடைய செய்ய வேண்டும் என அமைச்சர் எஸ்.ரகுபதி தெரிவித்தார். பின்னர், தமிழ்நாடு முதலமைச்சர் அவர்கள், சமூக நலன் மற்றும் மகளிர் உரிமைத்துறை சார்பில், 10 புதுமைப் பெண் திட்டப் பயனாளிகளை மாணவிகளுக்கு வாழ்த்துமடல் அனுப்பி வைத்ததைத் தொடர்ந்து, சட்டத்துறை அமைச்சர் புதுக்கோட்டை மாவட்ட ஆட்சியரகத்தில், புதுமைப் பெண் திட்டப் பயனாளிகளுக்கு வாழ்த்துமடலை வழங்கினார். இக்கூட்டத்தில், புதுக்கோட்டை சட்டமன்ற உறுப்பினர் மருத்துவரவை.முத்துராஜா, கந்தர்வக்கோட்டை சட்டமன்ற உறுப்பினர் எம்.சின்னத்தாரை, கூடுதல் ஆட்சியர் (வளர்ச்சி) அப்தாப் ரசூல், மாவட்ட வருவாய் அலுவலர் மா.செல்வி, அரசு மருத்துவக்கல்லூரி மருத்துவமனை முதல்வர் மருத்துவர் இரா.மணி, இணை இயக்குநர் (மருத்துவம் மற்றும் ஊரக நலப்பணிகள்) மருத்துவர் சா.மூரீபிரியா தேன்மொழி, மாவட்ட ஊராட்சிக்குழுத் தலைவர் ஜெயலட்சுமி தமிழ்செல்வன், நகர்மன்றத் தலைவர் திலகவிதி செந்தில், அறங்காவலர் குழுத் தலைவர் தவ.பாஞ்சாலன், துணை இயக்குநர்கள் (சுகாதாரப் பணிகள்) மருத்துவர் ராம்கணேஷ் (புதுக்கோட்டை), மருத்துவர் நமச்சிவாயம் (அறந்தாங்கி), மாவட்ட சமூக நல அலுவலர் ச.ந.கோகுலப்பிரியா, ஒன்றியக்குழுத் தலைவர்கள் வள்ளியம்மை தங்கமணி (திருவரங்குளம்), வி.ராமசாமி (அன்னவாசல்), நகர்மன்றத் துணைத் தலைவர் எம்.லியாகத் அலி, உள்ளாட்சி அமைப்புகளின் பிரதிநிதிகள், மருத்துவர்கள், செவிலியர்கள் மற்றும் அரசு அலுவலர்கள் பலர் கலந்துகொண்டனர்.



புதுக்கோட்டை, மாவட்ட ஆட்சியரகத்தில், மருத்துவம் மற்றும் மக்கள் நல்வாழ்வுத்துறை, பொது சுகாதாரம் மற்றும் நோய் தடுப்பு மருத்துவத் துறை சார்பில், தமிழ்நாடு சுகாதார அமைப்பு சீர்திருத்த திட்டத்தின்கீழ், 3வது மாவட்ட சுகாதார பேரவைக் கூட்டம், சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி தலைமையில் (20.01.2024) அன்று நடைபெற்றது. உடன் புதுக்கோட்டை சட்டமன்ற உறுப்பினர் மரு.வை.முத்துராஜா, கந்தர்வக்கோட்டை சட்டமன்ற உறுப்பினர் எம்.சின்னத்தாரை, கூடுதல் ஆட்சியர் (வளர்ச்சி) அப்தாப் ரசூல், மாவட்ட வருவாய் அலுவலர் திருமதி.மா.செல்வி, அரசு மருத்துவக்கல்லூரி மருத்துவமனை முதல்வர் மரு.இரா.மணி, இணை இயக்குநர் (மருத்துவம் மற்றும் ஊரக நலப்பணிகள்) மரு.சா.மூரீபிரியா தேன்மொழி, மாவட்ட ஊராட்சிக்குழுத் தலைவர் திருமதி.ஜெயலட்சுமி தமிழ்செல்வன், நகர்மன்றத் தலைவர் திருமதி.திலகவிதி செந்தில், அறங்காவலர் குழுத் தலைவர் தவ.பாஞ்சாலன், துணை இயக்குநர்கள் (சுகாதாரப்பணிகள்) மரு.ராம்கணேஷ் (புதுக்கோட்டை), மரு.நமச்சிவாயம் (அறந்தாங்கி), ஒன்றியக்குழுத் தலைவர்கள் திருமதி.வள்ளியம்மை தங்கமணி (திருவரங்குளம்), வி.ராமசாமி (அன்னவாசல்), நகர்மன்றத் துணைத் தலைவர் எம்.லியாகத் அலி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.

தஞ்சை மாவட்டத்தில் சாலை விபத்து:

உயிரிழந்த 4 பேரின் குடும்பத்திற்கு தலா ரூ.2 லட்சம்!

முதல்வர் மு.க.ஸ்டாலின் அறிவிப்பு!

சென்னை, ஜன. 22-

தஞ்சாவூர் மாவட்டம் சேதுபாவாசத்திரம் அருகே ஏற்பட்ட சாலை விபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நீதியுதவியினை முதலமைச்சர் மு.க.ஸ்டாலின் அவர்கள் அறிவித்துள்ளார்.

தூத்துக்குடி மாவட்டம், மூணாவயல் கிராமத்திலிருந்து நான்கு சக்கர வாகனத்தில் வேளாங்கண்ணிக்கு குடும்ப நிகழ்ச்சிக்காகச் செல்லும் வழியில் தஞ்சாவூர் மாவட்டம், பட்டுக்கோட்டை வட்டம், சேதுபாவாசத்திரம், மனோரா அருகில் நேற்று அதிகாலையில் எதிர்பாராதவிதமாக நிகழ்ந்த விபத்தில் பாக்கியராஜ் (வயது 62) திருமதி.ஞானம்மாள் (வயது 60) திருமதி.ராணி (வயது 40) மற்றும் சின்ன பாண்டி (வயது 40) ஆகிய நால்வரும் சம்பவ இடத்திலேயே உயிரிழந்தனர் என்ற துயரமான செய்தியைக் கேட்டு மிகுந்த

வேதனையடைந்தேன். மேலும், இவ்விபத்தில் பலத்த காயமடைந்து தஞ்சாவூர் அரசு மருத்துவக்கல்லூரி மருத்துவமனையில் சிகிச்சை பெற்று வருபவர்களுக்கு சிறப்புச் சிகிச்சை அளிக்கவும் அறிவுறுத்தியுள்ளேன்.

இவ்விபத்தில் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையோடும், ஆறுதலையும் தெரிவித்துக் கொள்கிறேன். உயிரிழந்தவர்களின் குடும்பத்தினருக்கு தலா இரண்டு இலட்சம் ரூபாயும், பலத்த காயமடைந்தவர்களுக்கு தலா ஐம்பதாயிரம் ரூபாயும், இலேசான காயமடைந்தவர்களுக்கு தலா இருபத்தைந்தாயிரம் ரூபாயும் முதலமைச்சரின் பொது நிர்வாக நிதியிலிருந்து வழங்கப்படும் உத்தரவிட்டுள்ளேன் என்று முதல்வர் மு.க.ஸ்டாலின் அவர்கள் வெளியிட்டுள்ள அறிக்கையில் கூறியுள்ளார்.

செஞ்சி அனையேரியில் 1000 பேருக்கு நல உதவிகள்!

அமைச்சர் செஞ்சி மஸ்தான் வழங்கினார்!

செஞ்சி ஜன. 22. விழுப்புரம் மாவட்டம் செஞ்சி ஒன்றியம் அனையேரி ஊராட்சியில் கலைஞரின் தூற்றாண்டு பிறந்தநாள் விழாவை முன்னிட்டு நலத் திட்ட உதவிகள் வழங்கும் நிகழ்ச்சி நடைபெற்றது.


நிகழ்ச்சிக்கு செஞ்சி ஒன்றிய பெருந்தலைவர் விஜயகுமார் தலைமை தாங்கினார்.

ஒன்றிய கவுன்சிலர் உமா மகேஸ்வரி ஆனந்தன் முன்னிலை வகித்தார்.

ஊராட்சி மன்ற தலைவர் ரவி அனைவரையும் வரவேற்றார். நிகழ்ச்சி சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்துகொண்டு 1000 பேருக்கு ரூபாய் 1 லட்சம் மதிப்பீட்டில் பங்கேற்றனர்.

திராவிட இயக்க தீரர்கள் நினைவு நாள்

மிசா சோம. திருநாவுக்கரசு
சனவரி 22 (2014)



பேரறிஞர் அண்ணா, தலைவர் கலைஞர் ஆகியோரது பேச்சாற்றலைக் கேட்டு கழகத்தில் இணைய வேண்டும் என்று முடிவெடுத்து கழகத்தில் உறுப்பினராகச் சேர்ந்தார்.

நெல்லை மாவட்டத்தில் பொதுக்குழு உறுப்பினர் - மாவட்டப் பொருளாளர் ஆகிய பொறுப்புகளை வகித்து கழகப் பணியாற்றியவர்.

நெல்லை நகர் மன்ற உறுப்பினராகப் பணியாற்றி அப்பகுதி மக்களின் நன்மதிப்பைப் பெற்றதுடன், கூட்டுறவு வங்கி, அர்பன் வங்கி ஆகியவற்றில் இயக்குநராகவும் பணியாற்றியவர்.

கழகம் அறிவித்த அனைத்து அறப்போராட்டங்களில் கலந்து கொண்டதோடு, மொழிப் போராட்டத்தில் பங்கு பெற்று இராமநாதபுரம் கழகத்தில் 'மிசா' சட்டத்தின்கீழ் கைது செய்யப்பட்டு ஓராண்டு காலம் சிறைவாசம் அனுபவித்தவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

பி.ஏ. சாமிநாதன்
சனவரி 22 (2011)



மாணவப் பருவத்தில் "தமிழ்மன்றம்" என்ற அமைப்பினை தனது பகுதியில் துவக்கிய இவர், அப்போதிலிருந்தே கழகத்தில் தன்னை இணைத்துக் கொண்டார்.

ஒன்றுபட்ட கோவை மாவட்டக் கழகச் செயலாளராகப் பணியாற்றிய இவர், 1975இல் கோவையில் நடைபெற்ற தி.மு.க. மாநில மாநாட்டினை சிறப்பாக நடத்தினார்.

1958ல் புளியம்பட்டி ஊராட்சி மன்றத் தலைவராகவும் - 1967ல் கோபிச்செட்டிபாளையம் நாடாளுமன்றத் தொகுதியில் காங்கிரஸ் தலைவர்களில் ஒருவரான சி. சுப்பிரமணியத்தை எதிர்த்து, கழகத்தின் சார்பில் போட்டியிட்டு வெற்றி பெற்றார். அதே தொகுதியில் 1971ல் ஈ.வி.கே. சம்பந்தை எதிர்த்துப் போட்டியிட்டு வெற்றி பெற்று, அப்பகுதியில் உள்ள ஏழையெளிய மக்களின் நன்மதிப்பைப் பெற்றார்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றார். குறிப்பாக நெடுக்கடிகாலை மிசா சட்டத்தின்கீழ் கைது செய்யப்பட்டு ஓராண்டு சிறைவாசம் அனுபவித்தார்.

தலைமைக் கழகம்

தி.மு.க.